

«Бакыт издейм»

Сөзү: Сатыбеков Гулжигит

Обону: Сатыбеков Гулжигит

Барбы өзү бул дүйнөдө бакыт деген,
Мөмөсүн кандай жандар татып жеген?

Таң эрте ойгоном да бакыт тилеп,
Кызарып күнгө кошо батып келем.

Кайырма:

Себелеп, себелеп,
Себелеп жамгыр жааса.

Бакыттай, бакыттай,
Бакыттай сезилет да.

Келээрсин, келээрсин мага да,
Балким жазда.

Негедир ал күндөр,
Ал күндөр кечигет да.

Барбы өзү, кандай неме сүйүү деген,
Жете албай канча жандар өксүп келген.

Саргайып тагдырымдан сүйүү күтүп,
Мен эми жашап калдым үмүт менен.

Кайырма:

Себелеп, себелеп,
Себелеп жамгыр жааса,

Сүйүүдөй, сүйүүдөй,

Сүйүүдөй сезилет да.

Келээрсин, келээрсин мага да,

Балким жазда,

Негедир ал күндөр,

Ал күндөр кечигет да.

Себелеп, себелеп,

Себелеп жамгыр жааса,

Менин да көз жашым тамчылайт да.

Кечикпе!

Күтөмүн, күтөмүн ушул жазда,

Күтүүдөн жан дүйнөм,

Жан дүйнөм жанчылат да.

Себелеп, себелеп,

Себелеп жамгыр жааса,

Менин да көз жашым,

Көз жашым куюлат да.

Күтөмүн, күтөмүн,

Каректер толуп жашка,

Негедир ал күндөр келбестей туюлат да.